



# ધી સઘર્ન ગુજરાત યેમ્બર ઓફ કોમર્સ એન્ડ ઈન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છટ્ટો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭  
ફોન નં. ૨૨૯૧૧૧૧

E-mail : [info@sgcci.in](mailto:info@sgcci.in)

ફેક્સ નં. ૦૨૬૧-૨૪૭૨૩૪૦

Website : [www.sgcci.in](http://www.sgcci.in)

રેફ નં.

તા: ૧૧/૦૧/૨૦૨૪

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

  
(ડે. સેક્રેટરી)

**સ્વચ્છતાના મામલે સુરત દેશભરમાં પ્રથમ ક્રમાંકે આવ્યું તેની ખુશી વ્યક્ત કરી યેમ્બરે શહેરીજનોને કાયમ માટે સ્વચ્છતાની અપીલ કરી**

**યેમ્બર ઓફ કોમર્સના પ્રમુખ રમેશ વઘાસિયા સહિતના ઓફિસ બેરર્સે સુરતના મેયર દક્ષેશ માવાણી, મ્યુનિસિપલ કમિશનર શાલિની અગ્રવાલ, સ્વચ્છતા કર્મીઓ અને સુરતના તમામ નાગરિકોને અભિનંદન પાઠવ્યા**

**સુરત:** સુરત શહેર ભારત દેશનું સૌથી સ્વચ્છ શહેર બન્યું છે, આથી દેશભરમાં સુરતનું ગૌરવ વધ્યું છે. સ્વચ્છતા સર્વેક્ષણમાં સુરતને ઈન્દોરની સમકક્ષ પ્રથમ ક્રમાંક મળ્યો છે. સુરતને પ્રથમ ક્રમાંક મળતા શહેરભરમાં ખુશીનો માહોલ ઇવાયો છે. સુરત મહાનગરપાલિકાએ સ્વચ્છતા કર્મીઓને બિરદાવ્યા છે. નવી દિલ્હી ખાતે ભારતના રાષ્ટ્રપતિ દ્રોપદી મુર્મુજીના વરદ હસ્તે સુરતના મેયર દક્ષેશ માવાણી અને મ્યુનિસિપલ કમિશનર શાલિની અગ્રવાલને સર્ટિફિકેટ અને એવોર્ડ એનાયત કરવામાં આવ્યા હતા.

ધી સઘર્ન ગુજરાત યેમ્બર ઓફ કોમર્સ એન્ડ ઈન્ડસ્ટ્રીના પ્રમુખ રમેશ વઘાસિયા, ઉપ પ્રમુખ વિજય મેવાવાલા, તત્કાલિન પૂર્વ પ્રમુખ હિમાંશુ બોડાવાલા, માનદ્ મંત્રી નિખિલ મદ્રાસી, માનદ્ ખજાનચી કિરણ હુમ્મર તથા પૂર્વ પ્રમુખો, ગૃપ ચેરમેનો અને મેનેજિંગ કમિટીના સભ્યો સહિત યેમ્બરના સર્વે સભ્યોએ સ્વચ્છતાના મામલે સુરત શહેર દેશભરમાં પ્રથમ ક્રમાંકે આવ્યું તેની ખુશી વ્યક્ત કરી હતી.

સુરત શહેર સમગ્ર દેશમાં ટેક્ષ્ટાઈલ અને ડાયમંડ સિટી તરીકે ઓળખાય છે. સુરત શહેર એ દેશભરમાં સૌથી વધુ ફ્લાયઓવર બ્રિજ પણ ધરાવે છે ત્યારે દેશભરમાં 'નંબર વન સ્વચ્છ શહેર' તરીકે સુરતે નવી સિદ્ધી હાંસલ કરી છે. સુરત માટે આ નંબર કાયમ રહે તે માટે સૌ કોઈએ સહયોગી પ્રયાસ કરવો જોઈએ તે માટે

ચેમ્બર ઓફ કોમર્સના પ્રમુખ રમેશ વઘાસિયા સહિતના ઓફિસ બેરર્સે શહેરીજનોને કાયમ સ્વરૂપે સ્વચ્છતાની અપીલ પણ કરી હતી.

વડાપ્રધાન નરેન્દ્રભાઈ મોદીએ દસ વર્ષ પહેલા નવી દિલ્હીમાં રાજપથ પર સ્વચ્છ ભારત અભિયાનની શરૂઆત કરી હતી. તે સમયથી દેશભરમાં એક રાષ્ટ્રીય આંદોલનના રૂપમાં સ્વચ્છ ભારત મિશનની શરૂઆત થઈ હતી. દેશભરમાં સ્વચ્છતા પ્રત્યે લોકોમાં જન જાગૃતિ કેળવાઈ હતી. જેના ભાગ રૂપે સુરતમાં શહેરીજનો પોતાના ઘર, શેરી – મહોલ્લા, સોસાયટીઓ, રસ્તાઓ અને ઔદ્યોગિક વિસ્તારોમાં કાયમ સ્વરૂપે સફાઈ રાખે છે.

આ તબક્કે ચેમ્બર ઓફ કોમર્સના ઓફિસ બેરર્સે સુરતના મેયર દક્ષેશ માવાણી, સુરત મહાનગરપાલિકાના મ્યુનિસિપલ કમિશનર શાલિની અગ્રવાલ, સ્વચ્છતાના મામલે પ્રથમ ક્રમાંક જેમના કારણે સુરત શહેર મેળવી શક્યું એવા તમામ સ્વચ્છતા કર્મીઓ અને સુરતના તમામ નાગરિકોને અભિનંદન પાઠવ્યા હતા.